

नव भारत



20% ज्यादा गैस दी जाएगी

गैस संकट के बीच राज्यों को राहत: केंद्र

ढाबों, होटलों, रेस्टोरेंट और कैटीन को देंगे प्राथमिकता

नई दिल्ली, 21 मार्च. पेट्रोलियम और प्राकृतिक गैस मंत्रालय ने शनिवार को देश में जारी गैस संकट के बीच राज्यों को बड़ी राहत दी है. इस संबंध में मंत्रालय के सचिव डॉ. नीरज मिश्रा ने सभी राज्यों और केंद्र शासित प्रदेशों के मुख्य सचिवों को पत्र लिखकर एलपीजी सप्लाई बढ़ाने का निर्देश दिया है.

उन्होंने अपने पत्र में लिखा है कि 23 मार्च से राज्यों को अब पहले के मुकाबले 20 प्रतिशत ज्यादा गैस दी जाएगी. इसके बाद राज्यों को मिलने वाली कुल सप्लाई संकट (प्री-क्राइसिस लेवल) से पहले के स्तर के 50 प्रतिशत तक पहुंच जाएगी. यह जो अतिरिक्त 20 प्रतिशत गैस दी जाएगी, उसका

पेट्रोलियम और प्राकृतिक गैस मंत्रालय ने दिए निर्देश



प्रवासी मजदूरों को 5 किग्रा सिलेंडर दिए जाएं

प्रवासी मजदूरों की जरूरतों का भी मंत्रालय ने ध्यान रखा है. पत्र के मुताबिक 5 किलो वाले फी ट्रेड एलपीजी सिलेंडर प्रवासी मजदूरों को उपलब्ध कराया जाए. इस बारे में सचिव ने राज्यों को सख्त निर्देश दिए हैं कि इस अतिरिक्त आवंटन की कालाबाजारी या डायवर्जन (गलत इस्तेमाल) न हो, इसके लिए ठोस कदम उठाए जाएं.

फूड प्रोसेसिंग और डेयरी सेक्टर को भी राहत

इसके अलावा गैस की अतिरिक्त खप का फायदा फूड प्रोसेसिंग यूनिट्स और डेयरी सेक्टर को भी मिलेगा. वहीं राज्य सरकारों या स्थानीय निकायों द्वारा चलाई जा रही सब्सिडी की कैटीन और आउटलेट्स को भी इसमें शामिल किया गया है. इसके साथ ही सामुदायिक रसोई को भी प्राथमिकता सूची में रखा गया है, जिससे आम लोगों तक भोजन की पहुंच बनी रहे.

अगले आदेश तक जारी रहेगी यह व्यवस्था

यह नई व्यवस्था 23 मार्च से लागू होगी और अगली सूचना तक जारी रहेगी. फिलहाल देश में एलपीजी की कमी है. ऐसे में सप्लाई को 50 प्रतिशत तक बढ़ाना एक बड़ा कदम माना जा रहा है. सरकार हालात पर नजर रखे हुए है, जिससे आगे चलकर सप्लाई को पहले जैसे सामान्य स्तर (100 प्रतिशत) तक पहुंचाया जा सके.

भारी भीड़ के कारण रोकी वैष्णो देवी यात्रा: श्राइन बोर्ड

जम्मू, 21 मार्च. भारी भीड़ के कारण वैष्णो देवी यात्रा रोक दी गई है. श्राइन बोर्ड के अधिकारी ने बताया कि शनिवार दोपहर तक 39 हजार लोगों ने माता के दर्शन किए. इसके बाद भक्तों की भारी भीड़ के चलते यात्रा रोक दी गई. नवरात्र के कारण बड़ी संख्या में भक्त माता के दर्शन करने पहुंच रहे हैं. इसी वजह से भारी भीड़ हो रही है. ऐसे में यात्रा रोक दी गई है, लेकिन यह साफ नहीं है कि इसे कब तक के लिए रोका गया है.

श्राइन बोर्ड के एक अधिकारी ने बताया कि पुलिस गाड़ियों ने यात्रा रोकने की घोषणा की और रविवार सुबह 4 बजे से नया रजिस्ट्रेशन फिर से शुरू होगा. घोषणा में कहा गया है कि यात्रा रोक दिए जाने के कारण तीर्थयात्रियों को अपने होटल वापस जाने के लिए कहा गया है. अधिकारियों ने बताया कि मंदिर में पवित्र शत चंडी महायज्ञ शुरू हो गया है, जो चैत्र नवरात्रि 2026 की शुभ शुरुआत का संकेत है.

सोशल मीडिया पर अपलोड पुलिस के वीडियो को लेकर अदालत चिंतित

सुको ने कहा- मुकदमे की निष्पक्ष सुनवाई लिए खतरा

नई दिल्ली, 21 मार्च. सुप्रीम कोर्ट ने एक मामले में सुनवाई के दौरान मोबाइल फोन से शूट किए गए वीडियो को तुरंत सोशल मीडिया पर अपलोड करने को एक गंभीर समस्या बताया. इसके साथ ही इसे निष्पक्ष मुकदमे के लिए बड़ा खतरा भी बताया. कोर्ट की यह टिप्पणी उस पीआईएल पर सुनवाई के दौरान आई, जिसमें आरोप लगाया गया कि पुलिस अक्सर आरोपी के वीडियो और फोटो सोशल मीडिया पर अपलोड कर देती है, जिससे जनता के मन में पक्षपात पैदा होता है.

इतना ही नहीं पीआईएल में यह भी कहा गया कि पहले ही राज्यों को मीडिया ब्रीफिंग के लिए दिशा-निर्देश बनाने को कहा गया है, जो सोशल मीडिया पोस्ट को भी कवर करेगा. इस



पर सर्वोच्च न्यायालय की पीठ ने कहा कि हर व्यक्ति मोबाइल फोन के साथ खुद को मीडिया मानने लगा है.

सीजेआई ने इसे डिजिटल गिरफ्तारी जैसा बताया

इसके साथ ही सीजेआई सूर्यकांत ने इसे डिजिटल गिरफ्तारी जैसा बताया और कहा कि लोग खुद को मीडिया बताकर अलग तरीके से प्रदर्शित कर रहे हैं. उन्होंने सुझाव दिया कि पीआईएल को फिलहाल वापस ले लिया जाए और अपील के बाद एसओपी लागू होने के बाद व्यापक दायरे के साथ दोबारा दायर किया जाए. कोर्ट के इस सुझाव को वकील ने मान लिया.

न्यायमूर्ति ने एसओपी बनाने पर दिया जोर

सुनवाई के दौरान न्यायमूर्ति बागची ने कहा कि केवल पुलिस को स्टैंडर्ड ऑपरेशन प्रोसीजर (एसओपी) के जरिए नियंत्रित किया जा सकता है, लेकिन मीडिया और सोशल मीडिया के प्रभाव को रोकना मुश्किल है. उन्होंने कहा कि मीडिया ट्रायल का खतरा बढ़ रहा है, क्योंकि कुछ प्लेटफॉर्म केवल ऑनलाइन काम कर रहे हैं और लोगों को ब्लैकमेल भी कर सकते हैं. कोर्ट की टिप्पणी के बाद वरिष्ठ वकील गोपाल शंकरनारायणन ने बताया कि पुलिस कभी-कभी आरोपी को हाथकड़ी में दिखाने, घसीटने या झुकाने जैसी तस्वीरें सोशल मीडिया पर डाल देती हैं, जो व्यक्तिगत सम्मान और निष्पक्षता के लिए खतरा है.

आर्थिक तंगी: हिमाचल में मंत्रियों-विधायकों की सैलरी में होगी कटौती

शिमला, 21 मार्च. मुख्यमंत्री सुखविन्द सिंह सुक्खू हिमाचल प्रदेश का वर्ष 2026-27 का बजट पेश किया. पहली बार बजट का आकार कम हुआ, तो बजट भाषण के दौरान आधा घंटा व्यवधान भी पड़ा.

हिमाचल प्रदेश सरकार ने 54 हजार करोड़ रुपये का बजट पारित किया है, 6,577 करोड़ रुपये

अनुमानित घाटा है. 40,361 करोड़ रुपये की आय और 46,938 खर्च होगा. मुख्यमंत्री के वेतन में 50 प्रतिशत कट लगेगा. मंत्रियों के वेतन में 30 प्रतिशत और विधायकों के वेतन 20 प्रतिशत कट लगेगा. आईएएस, आईपीएस और आईएफएस अधिकारियों के वेतन में भी छह माह के लिए 30 प्रतिशत कट लगेगा.

मथुरा में बाबा चंद्रशेखर की मौत पर बवाल

आरोप- गो तस्करी ने ट्रक से कुचला, पुलिस बोली- हादसा

मथुरा, 21 मार्च. उत्तर प्रदेश में मथुरा जिले के छाता क्षेत्र में एक संत की संदिग्ध परिस्थितियों में मौत हो गई. इसके बाद भारी बवाल हो गया.

आक्रोशित लोगों ने दिल्ली-आगरा राष्ट्रीय राजमार्ग को जाम कर पथराव किया, जिससे कई



घंटों तक यातायात बाधित रहा. पुलिस सूत्रों ने बताया कि 'फरसा वाले बाबा' के नाम से प्रसिद्ध बाबा चंद्रशेखर महाराज की एक सड़क दुर्घटना में मृत्यु हो गई. घटना के

बाद बड़ी संख्या में उनके अनुयायी और ग्रामीण सड़कों पर उतर आए और इसे सुनियोजित हत्या बताते हुए प्रदर्शन शुरू कर दिया. पुलिस के मुताबिक प्रारंभिक जांच में मामला सड़क हादसे का प्रतीत हो रहा है. उन्होंने बताया कि एक कंटेनर की जांच के दौरान पीछे से आए ट्रक की टक्कर में बाबा चंद्रशेखर उसकी चपेट में आ गए. मौके पर किसी प्रकार के गोवश

मिलने की पुष्टि नहीं हुई है. वहीं भक्तों ने बाबा को कुचलने का आरोप लगाया. घटना के बाद उग्र भीड़ ने दिल्ली-आगरा हाईवे को अवरुद्ध कर दिया और राहगीरों के वाहनों के साथ अधिकारियों की गाड़ियों को भी नुकसान पहुंचाया. पुलिस पर पथराव किए जाने के बाद हालात नियंत्रित करने के लिए बल प्रयोग करते हुए आंसू गैस के गोले छोड़े गए.

असम विधानसभा चुनाव के लिए बीजेपी की दूसरी लिस्ट जारी

गुवाहाटी, 21 मार्च. असम में होने वाले विधानसभा चुनाव को लेकर राजनीतिक हलचल तेज हो गई है. सभी प्रमुख पार्टियां चुनावी तैयारियों में जुट चुकी हैं.

इसी बीच भारतीय जनता पार्टी (बीजेपी) ने अपने उम्मीदवारों की दूसरी सूची जारी कर दी है. बीजेपी ने अपनी दूसरी

सूची में दो उम्मीदवारों के नाम घोषित किए हैं. पार्टी ने दलगांव विधानसभा सीट से कृष्णा साहा और सिसिबरगांव सीट से जीवन गोर्गोई को मैदान में उतारा है. इससे पहले बीजेपी पहली सूची में 88 उम्मीदवारों के नाम घोषित कर चुकी थी. पहली सूची में मुख्यमंत्री हिमंता बिस्वा सर्मा की सीट भी तय कर दी गई थी.

भारत की बड़ी कंपनियों के साथ पेड इंटरनशिप

लर्न फ्रॉम दी बेस्ट

₹9,000

मासिक सहायता

₹6,000

जॉइनिंग पर वन-टाइम पेमेंट

6 या 9

महीने की अवधि

आज इंटरन, कल इंडस्ट्री रेडी!

- रियल वर्क एक्सपीरियंस
- प्रोफेशनल नेटवर्किंग
- कॉन्फिडेंस डेवलपमेंट
- नए स्किल्स सीखने का मौका

पत्रता:
आयु 18-25 वर्ष • फुल-टाइम नौकरी में नहीं होना चाहिए

राउंड 3 प्रारंभ है, अभी आवेदन करें

पंजीकरण हेतु ल्यूआर कोड स्कैन करें

पंजीकरण करें: pminternship.mca.gov.in टोल-फ्री: 1800 116 090

CBC 07101/13/0006/2526

The Big Brilliant Sale

यह सीजन के सबसे रोमांचक ऑफर के साथ और भी दमकने का समय है, जिन्हें आप मिस नहीं करना चाहेंगे।

फ्लैट 9%

प्लेन गोल्ड ज्वेलरी के मेकिंग चार्ज पर

30%

तक की छूट

डायमंड वैल्यू पर

40%

तक की छूट

अनकट, एंटीक गोल्ड और जेमस्टोन ज्वेलरी के मेकिंग चार्ज पर

| AMOUNT PAYABLE (%) | BOOKING PERIOD |
|--------------------|----------------|
| 10 | UP TO 30 DAYS |
| 20 | UP TO 90 DAYS |
| 30 | UP TO 120 DAYS |
| 50 | UP TO 180 DAYS |
| 100 | ABOVE 180 DAYS |

FREE SILVER COIN

WITH AKSHAYA TRITIYA ADVANCE BOOKING AT 10% ONWARDS

0% DEDUCTION ON OLD GOLD EXCHANGE

SELL YOUR OLD GOLD TO GET MAXIMUM CASH VALUE & ASSURED SAME-DAY PAYMENT

प्लॉट नंबर 5, राजभवन रोड, मालवीय नगर, भोपाल।

ALSO AT: एम.जी. रोड, इंदौर | फिनिक्स सिटिडेल मॉल, इंदौर | जबलपुर | ग्वालियर

09562 916 916 | BUY ONLINE AT: malabargoldanddiamonds.com | 14 देशों में 425 से अधिक शोरूम